

ພຣະທັມຍອດເພງ

- [1](#) [2](#) [3](#) [4](#) [5](#) [6](#) [7](#) [8](#)

ຍອດເພງ

1.

1 ບົດຮ້ອງເພງອັນໜ້າອອນຊອນຂອງກະສັດໂຊໂລໂມນ

ເຈົ້າສາວແລະບຸດຕຣີຂອງເຢຣູຊາເລັມ

ຍິງສາວ:

- 2 ປາກຂອງອ້າຍໄດ້ຈູບນ້ອງ ຄວາມຮັກຂອງອ້າຍຫວານກວ່ານ້ອງອະງຸ່ນ
- 3 ຕົວອ້າຍມີກິນຫອມຫວນ ຊື່ຂອງອ້າຍພາໃຫ້ນ້ອງຄິດເຖິງກິນຫອມນັ້ນ ແລະບໍ່ມີຍິງໃດທີ່ຈະບໍ່ຮັກອ້າຍ
- 4 ຂໍໃຫ້ນ້ອງໄປກັບອ້າຍ ແລະພວກເຮົາພາກັນໜີ ຈົ່ງເປັນພຣະຣາຊາຂອງນ້ອງ ແລະພານ້ອງເຂົ້າໄປໃນ ຫ້ອງຂອງອ້າຍ ຖ້າວ່າອ້າຍຢູ່ທີ່ນີ້ ພວກເຮົາທັງສອງກໍຈະມີຄວາມສຸກ ພວກເຮົາຈະດື່ມນ້ຳອະງຸ່ນແລະຊື່ນ ຊົມໃນຄວາມຮັກ ນ້ອງພໍໃຈທີ່ສຸດທີ່ໄດ້ຮັກກັບອ້າຍ
- 5 ຍິງນະຄອນເຢຣູຊາເລັມເອີຍ ແສງຕາເວັນທຳໃຫ້ຂ້ອຍແຫລ້ ແຕ່ຍັງສວຍງາມຢູ່ ຕົວຂ້ອຍເປັນສີນ້ຳຕານ ເຫມືອນຜ້າເຕັນກາງໄວ້ໃນຖິ່ນກັນດານ ແລະມີສີເຫມືອນດັ່ງຜ້າກັ້ງໃນພຣະຣາຊວັງກະສັດໂຊໂລໂມນ
- 6 ຢ່າຫລົງເບິ່ງຢ່າງດູຫມິ່ນໃນສີຜິວພັນຂອງຂ້ອຍເພາະຕາເວັນໄດ້ແຜດເຜົາຂ້ອຍ ອ້າຍນ້ອງຂອງຂ້ອຍໃຈ ຮ້າຍຂ້ອຍ ແລະໃຊ້ຂ້ອຍທຳງານຢູ່ໃນສວນອະງຸ່ນ ຂ້ອຍຈຶ່ງບໍ່ມີເວລາຮັກສາຕົວຂ້ອຍເອງ
- 7 ທີ່ຮັກຂອງນ້ອງເອີຍ ກະຣຸນາບອກນ້ອງແດ່ວ່າ ອ້າຍຈະພາຜູງສັດຂອງອ້າຍໄປກິນຫຍ້າຢູ່ບ່ອນໃດ ເວລາ ຕາເວັນທ່ຽງອ້າຍພາພວກມັນຢຸດພັກຢູ່ໃສ ເປັນຫຍັງນ້ອງຈຶ່ງຕ້ອງຊອກຫາອ້າຍ ຢູ່ຖ້າມກາງຜູງສັດຂອງ ພວກຜູ້ລ້ຽງແກະຄົນອື່ນ

ຄົນຮັກຂອງນາງ:

- 8 ຍິງງາມເດັ່ນໃນຖ້າມກາງຍິງທັງຫລາຍເອີຍ ຖ້າຮ້ອງບໍ່ຮູ້ຈັກບ່ອນຈົ່ງຕິດຕາມຜູງສັດນັ້ນໄປ ແລ້ວນ້ອງຈະ ພົບເດັ່ນຫຍ້າສຳລັບຜູງແບ້ຂອງນ້ອງ ຢູ່ໃກ້ຜ້າເຕັນຂອງພວກຜູ້ລ້ຽງແກະພຸ້ນ
- 9 ທີ່ຮັກຂອງອ້າຍເອີຍ ນ້ອງປຽບເຫມືອນມ້າແມ່ທີ່ທຽມຣົດມ້າຂອງຟາຣາໂອກະສັດແຫ່ງເອຢິບ
- 10 ນ້ອງເປັ່ງຜິມງາມ ແລະຢ່ອນລົງຕາມຄໍດັ່ງເພັດພອຍ
- 11 ແຕ່ວ່າອ້າຍຈະເອົາສາຍສ້ອຍຄຳກັບເຄື່ອງເອ້ທີ່ທຳດ້ວຍເງິນໃຫ້ນ້ອງ

ຍິງສາວ:

- 12 ໃນຂນະທີ່ເຈົ້າຊີວິດປະທັບຢູ່ເທິງຕຽງນອນ ກິນນ້ຳຫອມຂອງຂ້ອຍໄດ້ສົ່ງກິນອອກໄປ
- 13 ຄົນຮັກຂອງຂ້ອຍເຫມືອນດັ່ງຢາງໄມ້ຫອມທີ່ວາງໄວ້ຢູ່ເທິງເອິກຂອງຂ້ອຍ
- 14 ຄົນຮັກຂອງຂ້ອຍເປັນເຫມືອນດອກໄມ້ປ່າ ຊຶ່ງບານຢູ່ໃນສວນອະງຸ່ນທີ່ເມືອງເອນເກດີ

ຄົນຮັກຂອງນາງ:

- 15 ທີ່ຮັກຂອງອ້າຍເອີຍ ນ້ອງເປັນຍິງທີ່ສວຍງາມທີ່ສຸດ ຕາຂອງນ້ອງສ່ອງແສງດ້ວຍຄວາມຮັກ

ຍິງສາວ:

- 16 ສຸດທີ່ຮັກຂອງນ້ອງເອີຍ ອ້າຍເປັນຊາຍສະງ່າງາມ ແລະເຕັມໄປດ້ວຍຄວາມສຳຣານ ຫຍ້າຂຽວສົດຈະເປັນຕຽງນອນຂອງພວກເຮົາ
- 17 ຕົ້ນສົນຈະເປັນເສົາເຮືອນຂອງພວກເຮົາ ແລະໄມ້ສົນຈະເປັນເພດານຂອງມັນ

2.

- 1 ນ້ອງເປັນພຽງດອກກຸຫລາບປ່າຢູ່ໃນທົ່ງຊາໂຣນ ແລະເປັນດອກຊ້ອນຢູ່ຕາມຮ່ອມພູ

ຄົນຮັກຂອງນາງ:

- 2 ດອກຊ້ອນຢູ່ກາງຫນາມສັນໃດກໍເຫມືອນຄົນຮັກຂອງອ້າຍຢູ່ໃນຖ້ຳມາກາງຜູ້ຍິງອື່ນສັນນັ້ນ

ຍິງສາວ:

- 3 ເມື່ອປຽບທຽບຄົນຮັກຂອງຂ້ອຍກັບຊາຍຄົນອື່ນ ກໍເຫມືອນຕົ້ນຫມາກໂປມທີ່ຢູ່ຖ້ຳມາກາງຕົ້ນໄມ້ກາງປ່າຂ້ອຍຢາກນັ່ງຢູ່ໃຕ້ຮົ່ມຂອງມັນ ແລະຫມາກຂອງມັນກໍຫວານຖືກປາກຂ້ອຍ
- 4 ເຂົາພາຂ້ອຍໄປໃນງານກິນລ້ຽງ ແລະຍົກທຸງແຫ່ງຄວາມຮັກປົກຫຸ້ມຂ້ອຍໄວ້
- 5 ເຂົາທຳໃຫ້ຂ້ອຍມີເທື່ອແຮງດ້ວຍກິນຫມາກອະງຸ່ນ ແລະທຳໃຫ້ຂ້ອຍຊື່ນໃຈດ້ວຍກິນຫມາກໂປມ ຂ້ອຍອ່ອນເພັງໄປດ້ວຍຄວາມຫລົງໄຫລ
- 6 ເຂົາເອົາມືກໍາຊ້າຍຮອງຫົວຂ້ອຍ ແລະເອົາມືກໍາຂວາກອດຂ້ອຍໄວ້
- 7 ຍິງນະຄອນເຢຣູຊາເລັມເອີຍ ຈົ່ງສັນຍາກັບຂ້ອຍເທິນວ່າ, “ໃນນາມຂອງກວາງແລະເຍືອງ ເຈົ້າຈະບໍ່ປຸກຄວາມຮັກຂອງຂ້ອຍກ່ອນເວລາອັນສົມຄວນ”

ບົດເພງທີ່ສອງ

ຍິງສາວ:

- 8 ຂ້ອຍໄດ້ຍິນສຽງຄົນຮັກຂອງຂ້ອຍ ເຂົາກຳລັງແລ່ນຢູ່ເທິງພູນ້ອຍ ແລະພ້າວຂ້າມພູນ້ອຍມາຫາຂ້ອຍ
- 9 ຄົນຮັກຂອງຂ້ອຍປຽບເຫມືອນເຍືອງ ແລະປຽບເຫມືອນກວາງຫນຸ່ມ ນີ້ເດີ ເຂົາກຳລັງຍືນຢູ່ທາງດ້ານຫລັງຝາເຮືອນຂ້ອຍ ເຂົາຫລຽວເຂົ້າມາທາງປ່ອງຢ້ຽມ ແລະຄອຍຈອບເບິ່ງຂ້ອຍຕາມປ່ອງລູກກົງໄມ້
- 10 ຄົນຂອງຂ້ອຍໄດ້ເອີ້ນປາກຕໍ່ຂ້ອຍວ່າ, ຄົນຮັກຂອງນາງ: “ທີ່ຮັກຂອງອ້າຍຈົ່ງມາພີ່ ສຸດທີ່ຮັກຂອງອ້າຍຈົ່ງມານຳອ້າຍ

- 11 ຣະດູຫນາວໄດ້ຜ່ານໄປ ຝົນກໍເຊົາຕົກ
- 12 ຢູ່ຕາມຊົນນະບົດມີດອກໄມ້ເບິ່ງບານອອກມາ ນີ້ເປັນເວລາທີ່ຮ້ອງລໍາທໍາເພງ ສຽງນົກເຂົ້າຂັນກໍໄດ້ຍິນໄປ ທົ່ວທົ່ງນາ
- 13 ຫມາກເດືອນກໍາລັງເລີ້ມສຸກ ນ້ອງຈະໄດ້ດົມກິ່ນຂອງດອກອະງຸ່ນ ທີ່ຮັກຂອງອ້າຍ ຈົ່ງມາພີ່ ສຸດທີ່ຮັກຂອງ ອ້າຍ ຈົ່ງມາກັບອ້າຍ
- 14 ນ້ອງກໍາລັງລີ້ຊ່ອນຕົວຢູ່ດັ່ງນົກເຂົາ ຢູ່ໃນຊ່ອງວ່າງຂອງກ້ອນຫີນ ຂໍໃຫ້ອ້າຍເຫັນຫນ້າອັນເປັນຕາຮັກຂອງ ນ້ອງ ແລະຂໍໃຫ້ອ້າຍໄດ້ຍິນສຽງເວົ້າອັນມີສເນ່ຂອງນ້ອງເທີນ
- 15 ຈົ່ງຈັບພວກຫມາຈອກ ພວກຫມາກຈອກນ້ອຍ ກ່ອນທີ່ພວກມັນຈະທໍາລາຍສວນອະງຸ່ນຂອງພວກເຮົາທີ່ກໍາ ລັງເບິ່ງບານ

ຍິງສາວ:

- 16 ຄົນຮັກເປັນຂອງຂ້ອຍ ແລະຂ້ອຍກໍເປັນຂອງເຂົາ ເຂົາລ້ຽງຜູງສັດຢູ່ຖ້ຳມາກາງປ່ອນທີ່ມີດອກຊ້ອນ
- 17 ຈົນເຖິງຍາມເຊົ້າຊຶ່ງມີລົມພັດມາອ່ອນໆ ແລະຈົນເຖິງຄວາມມົດມົວໄດ້ຈິດຈາງຫາຍໄປ ສຸດທີ່ຮັກຂອງຂ້ອຍ ເອີຍ ຈົ່ງກັບມາເຫມືອນເຍືອງ ແລະເຫມືອນກວາງຫນຸ່ມທີ່ຢູ່ເທິງພູ

3. ຄໍາຮໍາພຶງຂອງເຈົ້າສາວ

- 1 ຍາມຣາຕຣີການເມື່ອຂ້ອຍນອນຢູ່ ຂ້ອຍຊອກຫາເຂົາຜູ້ນັ້ນ ທີ່ດວງໃຈຂອງຂ້ອຍຮັກໃຄ້ ຂ້ອຍຊອກຫາເຂົາ ແຕ່ກໍບໍ່ພົບ
- 2 “ບັດນີ້ຂ້ອຍຈະລຸກຂຶ້ນ ແລ້ວຈະທ່ຽວໄປໃນເມືອງໃຫ້ຕລອດ ໄປຕາມທາງນ້ອຍແລະກາງເມືອງ ຂ້ອຍຈະສ ແວງຫາເຂົາຜູ້ນັ້ນ ທີ່ດວງໃຈຂອງຂ້ອຍຮັກໃຄ້” ຂ້ອຍຊອກຫາເຂົາ ແຕ່ກໍບໍ່ພົບ
- 3 ຄົນຍາມທີ່ເລາະລຽບໄດ້ເຫັນຂ້ອຍ ແລ້ວຂ້ອຍໄດ້ຖາມເຂົາວ່າ, “ທ່ານເຫັນເຂົາຜູ້ນັ້ນ ທີ່ດວງໃຈຂອງຂ້ອຍ ຮັກບໍ່?”
- 4 ພໍຂ້ອຍຜ່ານຄົນຍາມພື້ນມາຫນ້ອຍດຽວ ຂ້ອຍກໍພົບເຂົາຜູ້ນັ້ນ ທີ່ດວງໃຈຂອງຂ້ອຍຮັກ ຂ້ອຍຈັບຕົວເຂົາໄວ້ ແຫນ້ນ ແລະບໍ່ຍອມປ່ອຍມືໃຫ້ເຂົາຫລຸດໄປເລີຍ ຈົນຂ້ອຍພາເຂົາໃຫ້ເຂົ້າມາໃນເຮືອນຂອງມານດາຂ້ອຍ ແລະໃຫ້ເຂົ້າມາໃນຫ້ອງຂອງຜູ້ທີ່ໃຫ້ຂ້ອຍໄດ້ເກີດມານັ້ນ
- 5 ໂອ ເຫລົ່າບຸດຕຣີແຫ່ງເຢຣູຊາເລັມເອີຍ ຂ້ອຍຂໍໃຫ້ເຈົ້າທັງຫລາຍສາບານຕໍ່ເຍືອງ ຫລືກວາງໂຕເມັງວ່າ ເຈົ້າທັງຫລາຍຈະບໍ່ກຸກວນ ຫລືປຸກຄວາມຮັກໃຫ້ຕົ້ນຂຶ້ນຈົນກວ່າຄວາມຮັກຈະຈຸໃຈແລ້ວ
- 6 ນັ້ນແມ່ນຫຍັງຫນ້າທີ່ກໍາລັງຂຶ້ນມາຈາກຖິ່ນກັນດານ ດຸດດັ່ງເສົາຄວັນຫອມໄປດ້ວຍກິ່ນເຄື່ອງຫອມ ແລະກໍາ ຍານ ທໍາດ້ວຍເຄື່ອງຫອມຂອງພໍ່ຄ້າ
- 7 ເບິ່ງແມ່, ເປັນພຣະວໍຂອງໂຊໂລໂມນ ຫ້ອມລ້ອມມາດ້ວຍນັກຮົບຜູ້ກ້າຫານຫົກສິບຄົນ ນັກຮົບຜູ້ກ້າ ຫານຄົນອີສຣາເອນ

- 8 ເຂົາທັງຫລາຍຖືດາບ ແລະເປັນຜູ້ຊໍານານເສິກ ເຂົາທຸກຄົນເຫັນບໍ່ກະບົ່ວໄວ້ທີ່ຕົ້ນຂາຂອງຕົນ ເພາະຍ້ານໄພ
ໃນຣາຕຣີການ
- 9 ກະສັດໂຊໂລໂມນສ້າງພຣະວໍສໍາລັບພຣະອົງ ດ້ວຍໄມ້ມາຈາກເລບານອນ
- 10 ພຣະອົງຊົງທໍາເສົາພຣະວໍນັ້ນດ້ວຍເງິນ ແທນປະທັບທໍາດ້ວຍຄໍາ ແລະເບາະນັ່ງດ້ວຍຜ້າສີມ່ວງ ຂ້າງໃນ
ພຣະວໍນັ້ນເປັນຜ້າເບາະງາມຕໍ່າໂດຍບຸດຕຣີແຫ່ງເຢຣູຊາເລັມ
- 11 ໂອ ບຸດຕຣີແຫ່ງຊີໂອນເອີຍ ຈົ່ງອອກໄປ ໄປເບິ່ງກະສັດໂຊໂລໂມນເຖິດ ຊົງມຸງກຸດຊົງພຣະຣາຊຊົນນີໄດ້
ສວມໃຫ້ ໃນວັນທີ່ພຣະອົງໄດ້ຊົງອະພິເສກມະເຫສີນັ້ນ ໃນວັນເມື່ອພຣະທັຍຂອງພຣະອົງຊົງເບີກບານຢູ່

4. ເຈົ້າບ່າວສັນເສິນເຈົ້າສາວ

- 1 ທີ່ຮັກຂອງອ້າຍເອີຍ ເບິ່ງແມ່, ນ້ອງຊ່າງງາມຫລາຍ ດວງຕາຂອງນ້ອງດັ່ງນົກເຂົາຢູ່ໃນຜ້າຄຸມ ຜົມຂອງ
ນ້ອງດູດດັ່ງຝູງແບ້ທີ່ເຄື່ອນມາຕາມເນີນພູກິເລອາດ
- 2 ແຂ້ວຂອງນ້ອງດັ່ງຝູງແກະທີ່ກໍາລັງຈະຕັດຂົນ ຊຶ່ງຂຶ້ນມາຈາກການຊໍາຣະລ້າງ ມີລູກແຜດຕິດມາທຸກໂຕ
ແລະບໍ່ມີໂຕໃດແທ້ງລູກ
- 3 ຮິມຝີປາກຂອງນ້ອງແດງດູດດັ່ງດ້າຍສີຕັບຫມູ ແລະປາກຂອງນ້ອງກໍາງາມຂໍາ ພວງແກ້ມຂອງນ້ອງ
ເຫມືອນຫມາກພິລາຜ່າກາງຢູ່ໃນຜ້າຄຸມ
- 4 ລໍາຄໍຂອງນ້ອງດູດດັ່ງປ້ອມຂອງດາວິດທີ່ໄດ້ກໍ່ສ້າງໄວ້ເພື່ອເກັບເຄື່ອງອາວຸດ ມີສ້ອຍຮູບໂລ່ພັນແນວຄ້ອງໄວ້
- 5 ນົມທັງສອງຂອງນ້ອງດັ່ງລູກສອງໂຕຊຶ່ງເປັນເຍືອງຝາແຜດທີ່ກໍາລັງຫາກິນໃນຖ້ຳມາກາງຫມູ່ຕົ້ນດອກຊ້ອນ
- 6 ຈົນເວລາຄໍ່າ ແລະເງົາຫມົດໄປແລ້ວ ອ້າຍຈະໄປເນີນພູຢາງໄມ້ຫອມ ແລະໄປເນີນພູຜາກໍາຍານ
- 7 ໂອ ທີ່ຮັກຂອງອ້າຍເອີຍ ນ້ອງຊ່າງງາມໄປຫມົດ ໃນຕົວນ້ອງຈະຫາທີ່ຕິບໍ່ໄດ້
- 8 ຈົ່ງຈາກເລບານອນໄປກັບອ້າຍເຖິດ ເຈົ້າສາວຂອງອ້າຍເອີຍ ຈົ່ງຈາກເລບານອນໄປກັບອ້າຍເນາະ ໃຫ້ລົງ
ໄປຈາກຍອດ ເຂົາອາມານາ ຈາກຍອດເຂົາເຊນີຣ໌ ແລະຍອດເຂົາເຮີໂມນໄປຈາກຖ້ຳຣາຊສີ ຈາກເຂົາ
ເສີອດາວ
- 9 ນ້ອງຂອງອ້າຍເອີຍ ນ້ອງໄດ້ປຸ້ນເອົາດວງໃຈຂອງອ້າຍໄປເສັງແລ້ວ ເຈົ້າສາວຂອງອ້າຍເອີຍ ເຈົ້າໄດ້ປຸ້ນ
ເອົາດວງໃຈຂອງອ້າຍໄປດ້ວຍ ການຊາຍຕາພຽງແວບດຽວເທົ່ານັ້ນຫລື ດ້ວຍສ້ອຍຄໍສາຍດຽວຂອງເຈົ້າ
- 10 ນ້ອງຂອງອ້າຍເອີຍ ເຈົ້າສາວຂອງອ້າຍ ຄວາມຮັກຂອງນ້ອງຊ່າງຫວານກວ່າເຫລົ້າອະງຸ່ນ ແລະກິນນໍ້າມັນ
ຂອງນ້ອງຊ່າງຫອມກວ່າເຄື່ອງເທດທັງຫລາຍ
- 11 ໂອ ເຈົ້າສາວຂອງອ້າຍເອີຍ ຮິມຝີປາກຂອງນ້ອງປຽບເຫມືອນນໍ້າເຜິ້ງກໍາລັງຈະຢຶດຍ້ອຍ ນໍ້າເຜິ້ງແລະນໍ້າ
ນົມຢູ່ໃຕ້ລິ້ນຂອງນ້ອງ ກິນເສື້ອຜ້າຂອງນ້ອງຫອມດູດດັ່ງກິນມາຈາກເລບານອນ
- 12 ເຈົ້າສາວຂອງອ້າຍເອີຍ ນ້ອງຂອງອ້າຍປຽບປະດູດສວນສງວນ ດູດດັ່ງອຸທຍານທີ່ຫວງຫ້າມໄວ້ ແລະດູ
ດດັ່ງນໍ້າພູທີ່ຖືກປະທັບຕຣາໄວ້

- 13 ຜລິດຜົນຂອງນ້ອງດູດດັ່ງສວນຕົ້ນພິລາ ອີກທັງຫມາກໄມ້ອັນໂອຊາຢ່າງອື່ນໆ ອີກທັງທຽນຂາວ ແລະແຝກ
ຫອມ
- 14 ຕົ້ນແຝກຫອມແລະຕົ້ນຂີ້ຫມິ່ນ ໄມ້ອັ້ຫອມ ແລະຕົ້ນໃບເຕີຍ ອີກທັງຕົ້ນໄມ້ຫອມນາໆຊະນິດສຳລັບທຳກຳ
ຍານຄືຕົ້ນຢາງໄມ້ຫອມ ແລະຕົ້ນອາໂລ ອີກທັງເຄື່ອງຫອມຊັ້ນດີທັງສິ້ນ
- 15 ຕົວນ້ອງປະດູດດັ່ງນ້ຳພູໃນອຸທຍານ ປະດູດບໍ່ນ້ຳໄຫລ ແລະປະດູດລຳທານໄຫລຈາກເລບານອນ
- 16 ໂອ ລົມເໜືອເອີຍ ຈົ່ງຕົ້ນຂຶ້ນເຖິດ ໂອ ລົມໃຕ້ເອີຍ ຈົ່ງພັດມາເຖິດ ຈົ່ງພັດໂຊຍສວນຂອງຂ້ອຍ ເພື່ອ
ຂອງຫອມໃນສວນນັ້ນຈະຫອມພຽງອອກໄປ ຂໍໃຫ້ທີ່ຮັກຂອງຂ້ອຍເຂົ້າມາໃນສວນຂອງເຂົາ ແລະຮັບປະ
ທານຜົນລະໄມ້ອັນໂອຊາເຖິດ

5.

- 1 ນ້ອງຂອງອ້າຍເອີຍ ເຈົ້າສາວຂອງອ້າຍ ອ້າຍເຂົ້າມາໃນສວນຂອງອ້າຍແລ້ວ ອ້າຍມາເກັບເອົາໄມ້ຢາງ
ຫອມຂອງອ້າຍພ້ອມກັບໄມ້ສີສຽດຂອງອ້າຍແລ້ວ ອ້າຍດື່ມເຫລົ້າອະງຸ່ນກັບນ້ຳນົມຂອງອ້າຍແລ້ວ ໂອ ສະ
ຫາຍທັງຫລາຍ ຈົ່ງຮັບປະທານ ແລະຈົ່ງດື່ມເຖິດ ທ່ານຜູ້ເປັນທີ່ຮັກເອີຍ ຈົ່ງດື່ມໃຫ້ອີ່ມຫນຳເຖິດ
- 2 ຂ້ອຍຫລັບແລ້ວ ແຕ່ໃຈຂອງຂ້ອຍຍັງຕື່ນຢູ່ ຄືມີສຽງເຄາະຂອງທີ່ຮັກຂອງຂ້ອຍເວົ້າວ່າ, “ນ້ອງສາວເອີຍ ທີ່
ຮັກຂອງອ້າຍເອີຍ ເປີດປະຕູໃຫ້ອ້າຍແດ່ ແມ່ນິກເຂົາຂອງອ້າຍເອີຍ ແມ່ຄົນງາມຂອງອ້າຍເອີຍ ເພາະ
ຫົວຂອງອ້າຍກໍຖືກນ້ຳຄ້າງກໍເຕັມຢູ່ເທິງຫົວ ແລະເສັ້ນຜົມຂອງອ້າຍກໍຊຸ່ມດ້ວຍລະອ່ອງນ້ຳຟ້າແຫ່ງຣາຕຣີ
ການ”
- 3 ຂ້ອຍແກ້ເສື້ອຂອງຂ້ອຍອອກເສັງແລ້ວ ເຫດໃດຂ້ອຍຈຶ່ງຕ້ອງນຸ່ງເສື້ອຄືນອີກ ຂ້ອຍລ້າງຕີນຂອງຂ້ອຍແລ້ວ
ເປັນຫຍັງຈະໃຫ້ຕີນຂອງຂ້ອຍກັບເປື້ອນໄປອີກ
- 4 ທີ່ຮັກຂອງຂ້ອຍສອດມືຂອງເຂົາເຂົ້າມາທາງຮູປະຕູ ແລະໃຈຂ້ອຍກໍເຕັ້ນແຮງເຖິງເຂົາ
- 5 ຂ້ອຍລຸກຂຶ້ນໄປເປີດປະຕູໃຫ້ທີ່ຮັກຂອງຂ້ອຍ ແລະມືຂອງຂ້ອຍທຳໃຫ້ໄມ້ຢາງຫອມຍືດ ແລະນິ້ວຂອງຂ້ອຍ
ທຳໃຫ້ນ້ຳໄມ້ຫອມຍ້ອຍເທິງຂໍໄຂປະຕູ
- 6 ຂ້ອຍເປີດປະຕູໃຫ້ທີ່ຮັກຂອງຂ້ອຍ ແຕ່ທີ່ຮັກຂອງຂ້ອຍກັບໄປເສັງແລ້ວ ເມື່ອເຂົາກັບໄປ ຂ້ອຍມົວຕົກຕະລຶງ
ຂ້ອຍສແວງຫາເຂົາ ແຕ່ຂ້ອຍຫາເຂົາບໍ່ພົບ ຂ້ອຍຮ້ອງຮຽກເຂົາ ແຕ່ເຂົາບໍ່ໄດ້ຂານຕອບ
- 7 ຄົນຍາມເຫັນຂ້ອຍ ຂນະທີ່ກວດເວນໃນເມືອງ ເຂົາຕີຂ້ອຍ ເຂົາທຳໃຫ້ຂ້ອຍບາດເຈັບ ຄົນຍາມຮັກສາກຳ
ແພງເມືອງຍາດຊິງເອົາຜ້າຄຸມຕົວຈາກຂ້ອຍໄປ
- 8 ໂອ ບຸດຕຣີແຫ່ງເຢຣູຊາເລັມເອີຍ ຂ້ອຍຂໍໃຫ້ພວກເຈົ້າສາບານວ່າ ຖ້າຜູ້ໃດໄດ້ພົບທີ່ຮັກຂອງຂ້ອຍ ເຈົ້າຈະ
ຮັບປາກບອກເຂົາວ່າ ຂ້ອຍກຳລັງເປັນໄຂ້ໃຈ

ເຈົ້າສາວສັນເສີນເຈົ້າບ່າວ

- 9 ໂອ ຄູ່ຮັກຂອງອ້າຍນັ້ນວິເສດຫຍັງໄປກວ່າຄູ່ຮັກຂອງຄົນອື່ນຫລື ແມ່ສາວງາມລ້ຳເລີດໃນຖ້ຳມກາງສາວອື່ນໆ ຄູ່ຮັກຂອງອ້າຍນັ້ນວິເສດຫຍັງໄປກວ່າຄູ່ຮັກຂອງຄົນອື່ນຫລື ອ້າຍຈິ່ງໄດ້ມາໃຫ້ພວກຂ້ອຍສາບານໃຫ້ເຊັ່ນນັ້ນ
- 10 ທີ່ຮັກຂອງຂ້ອຍ ຜິວເປັ່ງປັ່ງອົມເລືອດ ເຂົາເປັນນຶ່ງໃນຖ້ຳມກາງຫມິ່ນຄົນ
- 11 ຫົວຂອງເຂົາດັ່ງຄຳນິພຸດ ຜົມຂອງເຂົາຫຍິກ ແລະດຳເຫມືອນນົກກາ
- 12 ຕາຂອງເຂົາປຽບເຫມືອນນົກເຂົາທີ່ຮິມຫ້ວຍ ອາບນ້ຳນົມ ແລະຈັບຢູ່ທີ່ຮິມກະແສນ້ຳເຕັມຝັ່ງ
- 13 ແກ້ມຂອງເຂົາເຫມືອນຢ່າງລານປູກໄມ້ສີສຽດ ສົ່ງກິ່ນຫອມຫວນ ຮິມຝືປາກຂອງເຂົາເຫມືອນດອກລີລີ ຍົດນ້ຳຢາງໄມ້ຫອມ
- 14 ມືຂອງເຂົາເຫມືອນດັ່ງວົງແຫວນຄຳ ອັນປະດັບດ້ວຍໄພທູນ
- 15 ຂາຂອງເຂົາເຫມືອນດັ່ງເສົາຫິນອ່ອນ ຕັ້ງເທິງຖານຄຳນິພຸດ ຮູບຮ່າງຂອງເຂົາມີສ່ຽງດັ່ງເລບານອນ ປະເສີດຢ່າງໄມ້ສົນ
- 16 ວາຈາຂອງເຂົາອ່ອນຫວານທີ່ສຸດ ທຸກສິ່ງໃນຕົວເຂົາລ້ວນແຕ່ໜ້າຮັກໜ້າໃຄ່ ໂອ ເຫລົ່າບຸດຕຣີແຫ່ງເຢຣູຊາເລັມເອີຍ ນີ້ຄືທີ່ຮັກຂອງຂ້ອຍ ແລະນີ້ຄືເພື່ອນຍາກຂອງຂ້ອຍ

6.

ພວກຜູ້ຍິງ:

- 1 ແມ່ສາວງາມລ້ຳເລີດໃນຖ້ຳມກາງສາວອື່ນໆ ຄູ່ຮັກຂອງອ້າຍຢູ່ທີ່ໃດ ຄູ່ຮັກຂອງອ້າຍກັບໄປໃສແລ້ວ ເພື່ອພວກເຮົາຈະໄປສືບຫາກັບອ້າຍ

ຍິງສາວ:

- 2 ທີ່ຮັກຂອງຂ້ອຍ ລົງໄປໃນສວນຂອງເຂົາ ເພື່ອຈະໄປທີ່ລານປູກໄມ້ສີສຽດ ແລະເພື່ອຈະໄປລ້ຽງຜູງສັດໃນສວນກັບເພື່ອຈະເກັບດອກລີລີ
- 3 ຕົວຂ້ອຍເປັນກຳມະສິດຂອງທີ່ຮັກຂອງຂ້ອຍ ແລະທີ່ຮັກກໍເປັນຂອງຂ້ອຍ ເຂົາລ້ຽງຜູງສັດຢູ່ຖ້ຳມກາງຫມູ່ຕົ້ນລີລີ

ເຈົ້າບ່າວສັນເສີນເຈົ້າສາວ

- 4 ທີ່ຮັກຂອງອ້າຍເອີຍ ນ້ອງຊ່າງງາມຫລາຍເຫມືອນເມືອງຕີຣ໌ຊາ ແລະງາມເຢັນຕາດັ່ງເຢຣູຊາເລັມ ແມ່ເປັນສະງ່າໜ້າເກງຂາມດັ່ງກອງທັບມີທຸງປະຈຳ
- 5 ຂໍ້ຫັນໜ້າໄປຈາກອ້າຍເຖິດ ເພາະວ່າອ້າຍແພ້ນັຍຕາຂອງນ້ອງແລ້ວ ຜົມນ້ອງດູດດັ່ງຜູງແບ້ ທີ່ເຄື່ອນໄປມາຕາມເນີນພູກິເລອາດ

- 6 ແຂ້ວຂອງນ້ອງດັ່ງຝູງແກະໂຕເມັງ ຊຶ່ງຂຶ້ນມາຈາກການຊໍາຮະລ້າງ ມີລູກແຜດຕິດມາທຸກໂຕ ແລະບໍ່ມີໂຕ
ໃດແທ້ງລູກ
- 7 ພວງແກ້ມຂອງນ້ອງເຫມືອນຫມາກພິລາຜ່າກາງຢູ່ໃນຜ້າຄຸມ
- 8 ມີມະເຫສີທົກສິບອົງ ແລະນາງຫ້າມແປດສິບຄົນ ສາວໆອີກຫລາຍເຫລືອຄະນາ
- 9 ແມ່ນົກເຂົາຂອງອ້າຍ ແມ່ຄົນງາມຂອງອ້າຍ ເປັນຄົນດຽວ ນ້ອງເປັນຄົນດຽວຂອງແມ່ທີ່ເປັນຫົວຮັກຫົວໃຄ່
ຂອງຜູ້ໃຫ້ກຳເນີດ ສາວໆທັງຫລາຍເຫັນນ້ອງ ແລະເອີ້ນວ່າ ຜາສຸກ ທັງເຫລົ່າມະເຫສີ ແລະເຫລົ່ານາງ
ຫ້າມ ກໍສັນເສີນຍ້ອງຍໍນ້ອງວ່າ,
- 10 “ແມ່ສາວຄົນນີ້ເປັນຜູ້ໃດຫນໍ ເມື່ອເບິ່ງລົງກໍດັ່ງຮຸ່ງອາຣຸນຕອນເຊົ້າ ແຈ່ມຈັດດັ່ງດວງຈັນ ກະຈ່າງຈ້າດັ່ງດວງ
ສຸຣິຍັນ ສະງ່າຫນ້າເກງຂາມດັ່ງກອງທັບມີທຸງປະຈຳ
- 11 ຂ້ອຍລົງໄປໃນສວນຫມາກມັນ ເພື່ອຈະເບິ່ງຫມູ່ໄມ້ຂຽວຕາມຫຸບເຂົາວ່າເຄືອອະງຸ່ນມີດອກຈູມອອກຫລືບໍ່
ແລະເພື່ອຈະເບິ່ງວ່າຫມາກພິລາມີດອກແລ້ວຫລືຍັງ
- 12 ເມື່ອຂ້ອຍຍັງບໍ່ທັນຮູ້ຕົວ ມະໂນຄະຕິຂອງຂ້ອຍໄດ້ກະທຳໃຫ້ຂ້ອຍເຄີ້ມໄປວ່າໄດ້ຢູ່ໃນຣົດຊົງຄຽງຂ້າງເຈົ້າ
ນາຍຂອງຂ້ອຍ
- 13 ກັບມາເຖີດ ກັບມາເຖີດ ແມ່ຊາວຊູລາມ ກັບມາເຖີດ ກັບມາເຖີດ ເພື່ອພວກຂ້ອຍຈະໄດ້ເຈົ້າໄວ້ຊົມເຊີຍ
ເປັນຫຍັງເຈົ້າທັງຫລາຍຈຶ່ງຢາກເບິ່ງຕົວແມ່ຊາວຊູລາມ ດັ່ງມອງການເຕັ້ນລຳແຫ່ງມະຮານາອິມ

7. ບົດເພງທີສາມ

ຄົນຮັກຂອງນາງ:

- 1 ໂອ ຍິງທັງາມເລີດ ຕົນນ້ອງທີ່ສຸບໃສ່ເກີບຢູ່ນັ້ນງາມຫລາຍ ທ້າຍຂອງນ້ອງງາມເຫມືອນນັກສິນລະປິນແຕ້ມ
- 2 ສະບິນ້ອງເຫມືອນຂັນນ້ຳ ຊຶ່ງເກັບຮັກສາກິ່ນເຫລົ້າອະງຸ່ນບໍ່ໃຫ້ເຫີຍໄປ ທ້ອງນ້ອງເຫມືອນກອງເຂົ້າທີ່ມີ
ດອກຊ້ອນອ້ອມຮອບໄວ້
- 3 ນົມຂອງນ້ອງງາມເຫມືອນລູກກວາງຝາແຜດ
- 4 ລຳຄໍຂອງນ້ອງເຫມືອນຫໍຄອຍສູງທີ່ທຳດ້ວຍງາຂ້າງ ຕາຂອງນ້ອງເຫມືອນຫນອງນ້ຳຢູ່ໃນເມືອງເຮັສໂບນ
ຊຶ່ງຫນອງນີ້ຢູ່ໃກ້ປະຕູກຳແພງເມືອງ ດັ່ງນ້ອງງາມດັ່ງຫໍຄອຍສູງທີ່ເລບານອນ ຊຶ່ງເປັນບ່ອນເຝົ້າຍາມຢູ່ກົງ
ກັນຂ້າມກັບເມືອງດາມັສກັສ
- 5 ຫົວຂອງນ້ອງສູງດັ່ງພູກາຣ໌ເມນ ຜົມເປັງນ້ອງມີສີສະງ່າງາມດັ່ງສີມ່ວງ ຄວາມງາມຂອງມັນທຳໃຫ້ພຣະຣາ
ຊາກາຍເປັນຈຳເລີຍຮັກ
- 6 ທີ່ຮັກຂອງອ້າຍ ນ້ອງງາມທີ່ສຸດ ຄວາມຍິນດີຢ່າງພາກພູມໃຈທີ່ນ້ອງມອບໃຫ້ອ້າຍນັ້ນມີລິ້ນເຫລືອ
- 7 ນ້ອງເຕັມໄປດ້ວຍຄວາມງົດງາມເຫມືອນດັ່ງຕົ້ນຕານ ນົມນ້ອງເຫມືອນແຂງຫມາກຕານ

- 8 ອ້າຍຈະປົນຂຶ້ນຕົ້ນຕານ ແລະປົດເອົາຫມາກຂອງມັນມາ ນົມນ້ອງປຽບເໝືອນພື້ວຫມາກອະງຸ່ນສຳລັບ ອ້າຍ ລົມຫາຍໃຈຂອງນ້ອງເໝືອນກິ່ນຫອມຂອງຫມາກໂປມ
- 9 ແລະປາກຂອງນ້ອງເໝືອນດັ່ງເຫລົ້າອະງຸ່ນຊັ້ນດີ ຂໍໃຫ້ເຫລົ້າອະງຸ່ນໂຫລຊື່ໄປຫາຄົນຮັກຂອງຂ້ອຍ ຂໍໃຫ້ ໂຫລໄປຜ່ານສົບ ແລະແຂ້ວຂອງເຂົາ
- 10 ຂ້ອຍເປັນຂອງຄົນຮັກຂອງຂ້ອຍ ແລະເຂົາກໍຕ້ອງການຂ້ອຍ

ຍິງສາວ:

- 11 ທີ່ຮັກ ຈົ່ງມາພີ່ ໃຫ້ພວກເຮົາອອກໄປທົ່ງນາດ້ວຍກັນ ແລະໄປນອນຄ້າງຄືນຢູ່ຕາມບ້ານ
- 12 ພວກເຮົາຈະລຸກແຕ່ເຊົ້າໄປເບິ່ງຕົ້ນຫມາກອະງຸ່ນ ເພື່ອຢາກຮູ້ວ່າມັນປົ່ງຍອດແລ້ວຫລືຍັງ ດອກຂອງມັນ ບານແລ້ວບໍ່ ແລະເພື່ອເບິ່ງວ່າຕົ້ນພິລາມິດອກແລ້ວຫລືບໍ່ ຢູ່ບ່ອນນັ້ນນ້ອງຈະມອບຄວາມຮັກໃຫ້ແກ່ອ້າຍ
- 13 ອ້າຍຈະດົມກິ່ນຫອມຂອງຫມາກເຂືອ ແລະພວກເຮົາຈະມີຫມາກໄມ້ດຶງທຸກຢ່າງຢູ່ຕໍ່ຫນ້າເຮືອນ ທີ່ຮັກ ຫມາກໄມ້ຫອມຫວານທີ່ເກັບໄວ້ແຕ່ດົນ ແລະເກັບດຽວນີ້ ນ້ອງໄດ້ຮັກສາໄວ້ໃຫ້ອ້າຍສເມີ

8.

- 1 ນ້ອງປາຖນາຢາກໃຫ້ອ້າຍເປັນຄືງໆຂອງນ້ອງ ຊຶ່ງເປັນຜູ້ທີ່ແມ່ຂອງນ້ອງໄດ້ລ້ຽງມາ ເພື່ອວ່າຖ້ານ້ອງພົບ ອ້າຍຢູ່ຕາມຖານິນທິນທາງ ນ້ອງຈະຈູບອ້າຍໄດ້ໂດບບໍ່ເກງກົວຄຳນິນທາຂອງໃຜທັງຫມົດ
- 2 ແລະນ້ອງກໍຈະພາອ້າຍໄປຫາແມ່ຂອງນ້ອງຢູ່ເຮືອນ ນ້ອງຈະເອົາເຫລົ້າອະງຸ່ນຢ່າງດີ ແລະນ້ຳຫມາກພິລາ ໃຫ້ອ້າຍດື່ມ
- 3 ເຂົາເອົາມືກ້ຳຊ້າຍຮອງຫົວຂ້ອຍ ແລະເອົາມືຂວາກອດຂ້ອຍໄວ້
- 4 ຍິງນະຄອນເຢຣູຊາເລັມເອີຍ ຈົ່ງສັນຍາຕໍ່ຂ້ອຍເທີນວ່າ ເຈົ້າຈະບໍ່ປຸກຄວາມຮັກຂອງຂ້ອຍກ່ອນເວລາອັນສົມ ຄວນ

ບົດເພງທີ່ສີ່

ພວກຜູ້ຍິງ:

- 5 ຜູ້ທີ່ຂຶ້ນມາຈາກຖິ່ນກັນດານ ທີ່ຢູ່ໃນອ້ອມແຂນຜູ້ບ່າວນັ້ນແມ່ນໃຜ

ຍິງສາວ:

- ນ້ອງໄດ້ປຸກອ້າຍລຸກຂຶ້ນຢູ່ໃຕ້ຕົ້ນຫມາກໂປມ ຊຶ່ງເປັນບ່ອນທີ່ແມ່ອ້າຍຖືພາ ແລະເປັນບ່ອນທີ່ອ້າຍເກີດ
- 6 ນອກຈາກນ້ອງແລ້ວ ຢ່າຮັກຄົນອື່ນ ຂໍຢ່າໃຫ້ມີຍິງອື່ນຢູ່ໃນອ້ອມກອດຂອງອ້າຍ ຄວາມຮັກມີອຳນາດເທົ່າ ກັບຄວາມຕາຍ ຄວາມຫລົງໂຫລຮ້າຍແຮງເໝືອນປ່າຊ້າ ມັນໄດ້ໂຫມ້ເໝືອນແປວໄຟ ແລະໂຫມ້ລຸກລາມ ຢ່າງເຕັມທີ

7 ນ້ຳຫລວງຫລາຍກໍມອດ ຫລືຖ້ວມມັນບໍ່ໄດ້ ແຕ່ວ່າຖ້າມີຄົນໃດເອົາຄວາມມັ່ງຄັ້ງສົມບູນຂອງຕົນມາຊື້ເອົາ
ຄວາມຮັກ ເຂົາກໍຈະໄດ້ຮັບແຕ່ຄວາມຫມິ່ນປມາດ

ພວກຜູ້ຍິງ:

8 ພວກຂ້ອຍຍັງມີນ້ອງສາວຢູ່ຄົນນຶ່ງ ເຂົາຍັງບໍ່ທັນເປັນສາວ ແລະຫນ້າເອິກກໍບໍ່ທັນເຕັມ ພວກຂ້ອຍຈະທຳ
ຢ່າງໃດກັບເຂົາ ຖ້າມີຊາຍຫນຸ່ມເຂົ້າມາຂໍແຕ່ງງານກັບເຂົາ

9 ຖ້າເຂົາເປັນກຳແພງ ພວກຂ້ອຍຈະເອົາແທ່ງເງິນສ້າງຫໍຄອຍປ້ອງກັນເຂົາໄວ້ ຖ້າເຂົາເປັນປະຕູກຳແພງ
ພວກຂ້ອຍຈະເອົາແຜ່ນໄມ້ສົນໃສ່ໄລ່ປ້ອງກັນເຂົາໄວ້

ຍິງສາວ:

10 ຂ້ອຍເປັນກຳແພງ ແລະນົມຂ້ອຍເປັນເຫມືອນຫໍຄອຍສູງ ໃນສາຍຕາຂອງຄົນຮັກແລ້ວ ຂ້ອຍເປັນຜູ້ນຶ່ງທີ່
ນຳຄວາມສຸກມາໃຫ້

ຄົນຮັກຂອງນາງ:

11 ກະສັດໂຊໂລໂມນມີສວນອະງຸ່ນທີ່ບາອານຮາໂມນ ພຣະອົງຊົງໃຫ້ຄົນມາເຊົ່າສວນນັ້ນ ແຕ່ຜູ້ເຊົ່າທຸກຄົນ
ຕ້ອງຈ່າຍເງິນພັນຫລຽນໃຫ້

12 ກະສັດໂຊໂລໂມນເອີຍ ຂ້ອຍມີສວນອະງຸ່ນຂອງຂ້ອຍເອງ ພຣະອົງຊົງຮັບເອົາເງິນພັນຫລຽນຂອງພຣະອົງ
ໄປເທິນ ແລະຜູ້ເຊົ່າສວນນັ້ນຈະໄດ້ຮັບຄົນລະສອງຮ້ອຍ

13 ນ້ອງເອີຍ ຫມູ່ເພື່ອນຂອງອ້າຍກຳລັງຟັງຢູ່ ຂໍໃຫ້ອ້າຍໄດ້ຍິນສຽງນ້ອງຈາກສວນນັ້ນເທິນ

ຍິງສາວ:

14 ທີ່ຮັກຂອງນ້ອງ ຂໍອ້າຍຈົ່ງເປັນເຫມືອນເຍືອງ ແລະກວາງຫນຸ່ມ ແລະມາຫານ້ອງທີ່ພູຕົ້ນກະຖິນ